

बाड़व पुं. (तद्.) 1. समुद्र के भीतर की अग्नि या ताप, बाड़वाग्नि, बड़वाग्नि, बड़वानल 2. ब्राह्मण 3. घोड़ियों का समूह या झुंड।

बाड़ा पुं. (देश.)/(तद्.-तत्-वाट) 1. चारों ओर से घिरा हुआ बड़ा सा खाली मैदान 2. पशुओं को घेर कर रखने के लिए बनाया गया स्थान, घेर, अहाता, पशुशाला 3. घेरे के अंदर बना हुआ घरों का समूह, मोहल्ला, मालीबाड़ा, तेलीबाड़ा आदि।

बाढ़ स्त्री. (तद्.) 1. बढ़ने की क्रिया या भाव, वृद्धि, बढ़ाव 2. अतिवृष्टि के कारण नदी, तालाब आदि के जल का अपनी सीमा में न रहकर इधर-उधर फैल जाना, जल-प्लावन, सैलाब 3. अधिकता, प्रचुरता, भरमार जैसे- पत्र-पत्रिकाओं की बाढ़ 4. पौधों आदि का विकास या शारीरिक विकास, बढ़त 5. खेतों, बगीचों आदि में लगाई जाने वाली कंटीले पौधों आदि की पंक्ति जो उनमें लगी फसल अथवा पेड़-पौधों की रक्षा के लिए लगाई जाती है 6. थाली अथवा टोपी के किनारे पर की ऊँचाई 7. बंदूक आदि से एक साथ देर तक गोलियों का छोड़ा जाना 8. आगे बढ़ने की क्रिया, स्थिति अथवा भाव स्त्री. (तद्.सं.वाटं) तलवार आदि की धार वि. (देश.) बड़ा।

बाढ़ना अ.क्रि. (देश.) बढ़ना, विस्तार प्राप्त करना, विस्तृत होना, वृद्धि को प्राप्त करना स.क्रि. 1. धार वाली वस्तु से काट डालना, मार डालना 2. नष्ट कर देना।

बाण पुं. (तत्.) 1. तीखी नोक वाला, धातु आदि से निर्मित एक अस्त्र जिसे धनुष पर चढ़ाकर चलाया जाता है, शर, तीर 2. तीर का तीक्ष्ण अग्र भाग जिसमें पर लगे रहते हैं 3. बाणासुर नाम का असुरों का एक राजा 4. संस्कृत के प्रख्यात गद्यकार बाणभट्ट 5. काव्य आदि में पाँच की संख्या।

बाणावली स्त्री. (तत्.) 1. बाणों की पंक्ति 2. तीरों की वर्षा (बौछार), बाणों की अवली या कतार।

बाणासुर पुं. (तत्.) राजा बलि के ज्येष्ठ पुत्र, जो सौ पुत्रों में सर्वाधिक बली तथा गुणी थे।

बात स्त्री. (तद्.) 1. सार्थक कथन, वचन 2. बातचीत, वार्ता 3. वक्तव्य जैसे- अध्यापक की बात ध्यान से सुन लो 4. किसी विशिष्ट विषय पर की जाने वाली चर्चा 5. चर्चित प्रसंग, घटना अथवा विषय जैसे- इस बात की चिंता मत करो सब ठीक हो जाएगा 6. प्रतिज्ञा, वचन जैसे वे अपनी बात से पीछे नहीं हटे 7. प्रामाणिक कथन अथवा कार्य 8. आज्ञा जैसे- बड़ों की बात अवश्य माननी चाहिए 9. साख, प्रतीति 10. मान-मर्यादा, प्रतिष्ठा, इज्जत 11. उपदेश, नसीहत, सीख 12. रहस्य, भेद 13. प्रशंसा का विषय 14. चमत्कार-पूर्ण कथन 15. अभिप्राय, आशय, तात्पर्य 16. विशेष गुण, खूबी 17. किसी कथन का सार-तत्त्व, मर्म 18. कार्य, काम जैसे- वह सब बात संभाल लेता है 19. शक्ति 20. दशा 21. समाचार, खबर।

बातचीत स्त्री. (तद्.) 1. दो अथवा अधिक लोगों में वार्तालाप 2. किसी विशेष उद्देश्य से दो पक्षों, दलों अथवा देशों में होने वाली मौखिक अथवा लिखित बातें।

बाती स्त्री. (तद्.) 1. मिट्टी अथवा धातु से निर्मित पात्र में घी अथवा तेल भरकर उसमें रखी गई रुई से बनी बत्ती, जिसे जलाने से दीपक प्रकाश देता है 2. मोमबत्ती 3. प्रकाश, रोशनी।

बातुल वि. (तद्.) बातुल 1. वातरोग से ग्रस्त, गठिया रोग से पीड़ित 2. वायु कुपित होने से विक्षिप्त, पागल 3. पुं. (तद्.) तूफान, बवंडर, वातावर्त।

बातूनी वि. (देश.) वाचाल, बहुत बातें करने वाला, बहुत अधिक बोलने वाला, बक्की।

बाथ पुं. (देश.) 1. अंक, क्रोड, आलिंगन 2. (अं.) स्नान Bath

बाद क्रि.वि. (अर.) पश्चात्, उपरांत, पीछे अनंतर जैसे- यह सब बात बाद में करेंगे वि. (अर.) अलग करके छोड़ा हुआ, दस्तूरी, छूट आदि के रूप में कीमत में से कटा हुआ (धन), अतिरिक्त पुं. (तद्.सं.-वाद) 1. तर्क-वितर्क, वाद-विवाद 2.